

# “విరాటపీఠం” - “లోక కళ్యాణ పారాయణం”

(అధికాశ్వయుజ శుద్ధ త్రయోదశీ)

77

(29.09.2020 మంగళవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశాధ్యాయాంతర్గత-శ్లోకపారాయణం శ్రీసూర్యాష్టోత్తరశతనామస్తోత్రపారాయణం చ ఆచార్యముఖేన కరిష్యామహే.

- శ్రీకృష్ణధ్యానమ్** - అతసీపుష్పసంకాశం హారనూపురణోభితమ్ ।  
రత్నకంకణకేయూరం కృష్ణం వందే జగద్గురుమ్ ॥
- దేవీధ్యానమ్** - యా దేవీ సర్వభూతేషు మాతృరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥
- వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥



# శ్రీమహాభారతమ్



**విరాటపర్వణి షోడశోఽధ్యాయః**

ద్రౌపదీ న శశాపైనం యస్మాత్తద్గదతః శృణు ।

క్షరతీతి తపః క్రోధాదృషయో న శపన్తి హి ॥

జానన్తి తద్యథాతత్త్వం పాశ్చాలీ న శశాప తమ్ ॥

క్షమా ధర్మః క్షమా దానం క్షమా యజ్ఞః క్షమా యశః ।

క్షమా సత్యం క్షమా శీలం క్షమా కీర్తిః క్షమా పరమ్ ॥

క్షమా పుణ్యం క్షమా తీర్థం క్షమా సర్వమితి శ్రుతిః ।

క్షమావతామయం లోకః పరశ్చైవ క్షమావతామ్ ॥

ఏతత్ సర్వం విజానన్తి సా క్షమామన్వపద్యత ॥

భర్తృణాం మతమాజ్ఞాయ క్షమిణాం ధర్మచారిణామ్ ।

నాశపత్తం విశాలాక్షీ సతీ శక్తాపి భారత ॥

పాణ్డవాశ్చాపి తే సర్వే ద్రౌపదీం ప్రేక్ష్య దుఃఖితాః ।

క్రోధాగ్నినా వ్యదహ్యన్త తదా కాలవ్యపేక్షయా ॥

అథ భీమో మహాబాహుః సూదయిష్యంస్తు కీచకమ్ ।

వారితో ధర్మపుత్రేణ వేలయేవ మహోదధిః ॥

సన్ధార్య మనసా రోషం దివారాత్రం వినిఃశ్వసన్ ।

మహానసే తదా కృచ్ఛాత్ సుస్వాప రజనీం చ తామ్ ॥

॥ ఇతి శ్రీమహాభారతే విరాటపర్వణి షోడశోఽధ్యాయః ॥






# అథ సూర్యోజ్జ్వలతరశతనామస్తోత్రమ్



## ధామ్యు ఉవాచ |

సూర్యోఽర్చమా భగస్త్వస్యై పూషార్కః సవితా రవిః |  
 గభస్తిమానజః కాలో మృత్యుర్ధాతా ప్రభాకరః || 1 ||  
 పృథివ్యాపశ్చ తేజశ్చ ఖం వాయుశ్చ పరాయణమ్ |  
 సోమో బృహస్పతిః శుక్రో బుధోఽఙ్గారక ఏవ చ || 2 ||  
 ఇంద్రో వివస్వాన్ దీప్తాంశుః శుచిః శౌరిః శనైశ్చరః |  
 బ్రహ్మో విష్ణుశ్చ రుద్రశ్చ స్కందో వై వరుణో యమః || 3 ||  
 వైద్యుతో జాఠరశ్చాగ్నిరైంధనస్తేజసాం పతిః |  
 ధర్మధ్వజో వేదకర్తా వేదాంగో వేదవాహనః || 4 ||  
 కృతం త్రేతా ద్వాపరశ్చ కలిః సర్వమలాశ్రయః |  
 కలా కాష్ఠా ముహూర్తాశ్చ పక్షా మాసా ఋతుస్తథా || 5 ||  
 సంవత్సరకరోఽశ్వత్థః కాలచక్రో విభావసుః |  
 పురుషః శాశ్వతో యోగీ వ్యక్తావ్యక్తః సనాతనః || 6 ||  
 కాలాధ్యక్షః ప్రజాధ్యక్షో విశ్వకర్మా తమోనుదః |  
 వరుణః సాగరోఽశుశ్చ జీమూతో జీవనోఽరిహా || 7 ||  
 భూతాఽశ్రయో భూతపతిః సర్వభూతనిషేవితః |  
 స్రష్టా సంవర్తకో వహ్నిః సర్వస్యాదిరలోలుపః || 8 ||  
 అనంతః కపిలో భానుః కామదః సర్వతోముఖః |  
 జయో విశాలో వరదః సర్వధాతునిషేచితా || 9 ||  
 మనః సుపర్ణో భూతాదిః శీఘ్రగః ప్రాణధారకః |  
 ధన్వంతరిర్ధామకేతురాదిదేవోఽదితేః సుతః || 10 ||  
 ద్వాదశాత్మాఽరవిందాక్షః పితా మాతా పితామహాః |  
 స్వర్గద్వారం ప్రజాద్వారం మోక్షద్వారం త్రివిష్టపమ్ || 11 ||





దేహకర్తా ప్రశాంతాత్మా విశ్వాత్మా విశ్వతోముఖః।  
 చరాచరాత్మా సూక్ష్మాత్మా మైత్రేయః కరుణాన్వితః ॥ 12 ॥



ఏతద్వై కీర్తనీయస్య సూర్యస్యామితతేజసః।  
 నామాష్టకశతం చేదం ప్రోక్తమేతత్ స్వయంబుభా ॥ 13 ॥

సురగణపితృయక్షసేవితం హ్యసురనిశాచరసిద్ధవందితం।  
 వరకనకహుతాశనప్రభం ప్రణిపతితోఽస్మి హితాయ భాస్కరం॥14॥

సూర్యోదయే యః సుసమాహితః పఠేత్ సపుత్రదారాన్ ధనరత్నసంచయాన్।  
 లభేత్ జాతిస్మరతాం నరః సదా ధృతిం చ మేధాం చ స విందతే పుమాన్॥15॥

ఇమం స్తవం దేవవరస్య యో నరః ప్రకీర్తయేచ్ఛుచిసుమనాః సమాహితః।  
 స ముచ్యతే శోకదవాగ్నిసాగరాత్ లభేత్ కామాన్మనసా యథేస్పితాన్ ॥ 16 ॥

॥ఇతి శ్రీమన్మహాభారతే అరణ్యపర్వణి సూర్యాష్టోత్తరశతనామస్తోత్రం సంపూర్ణమ్ ॥



**అథ నవగ్రహస్థానా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాస్థానా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై నారాయణాయేతి సమర్పయామి ॥

**అథ లోకక్షేమస్థానా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥